

سُورَةُ الْمَعَاجِ

(مکیہ ہے اور اس میں (۲۴) آیات ہیں) —————

ما قبل سے ربط | سورت ما قبل سے اس کا تعلق اور مناسبت صاف ظاہر ہے کہ

سورہ حاقہ میں قیامت کا بیان تھا۔ اس سورہ شریفہ میں بھی قیامت اور
دوزخ و جنت کا بیان ہے۔ گویا یہ سورت شریفہ سورہ حاقہ کا تکملہ ہے۔

حضرت ابن عباسؓ فرماتے ہیں کہ اس سورت شریفہ کا نزول سورہ حاقہ کے بعد
ہوا ہے۔ اس سے ربط و مناسبت بالکل ظاہر ہے۔ اس سورت کا نام سورہ مواتع

اور سورہ سأل بھی ہے۔ یعنی سورت کے ابتدائی کلمے ہی کو اس کا نام قرار دیا

گیا۔ جیسا کہ عثریتسآء لون کی سورت بلکہ تمام پارے کو پارہ عثر
کہتے ہیں۔ یعنی جس سورت یا جزو کی ابتدا عثر سے ہوئی ہے۔ سیطح سور سأل۔

شان نزول | نبی کریم صلی اللہ علیہ وآلہ وسلم نے جب اہل مکہ کو عذاب الہی کا

خوف دلایا تو وہ آپس میں کہنے لگے کہ اس عذاب کے مستحق کون لوگ ہیں اور یہ

کس پر آئیگا۔ یہ عالم محمد مصطفیٰ صلی اللہ علیہ وسلم سے دریافت کرو۔ انھوں نے

صغور سے دریافت کیا۔ ان میں خصوصیت سے نبی عبدالدار کا ایک شخص نفرون حارث
 تھا۔ اس نے تمغہ اور آستہاء کی راہ سے باری تعالیٰ شانہ کی جناب میں عرض کیا:
 اللَّهُمَّ اِنْ كَانَ هَذَا هُوَ الْحَقُّ مِنْ عِنْدِكَ فَامْطِرْ عَلَيْنَا حَجَاجَةً مِنَ السَّمَاءِ
 اَوْ اُنْتَبِأْ بِعَذَابِ الْيَمِّ۔ یا اللہ! اگر یہی دین اسلام تیرے نزدیک حق ہے تو
 آسمان سے ہم پر پتھر برسا دے یا ہمارے ماں رنج وہ عذاب لائے (فریابی، عبد بن حمید
 نسائی، ابن ابی حاتم، حاکم بروایت صحیحہ، ابن مردویہ، ابن جریر، سدی، اور جمہور بھی
 اسی کے قائل ہیں۔ بعضوں نے ابو جہل، عرث بن نعمان کو جو اشد کفار تھے سائل
 قرار دیا ہے۔ چونکہ یہ سب واقعات وقوع میں آئے ہیں اس لئے ان میں سے ہر ایک کو
 شان نزول قرار دیا جاسکتا ہے لیکن جمہور کا قول زیادہ ظاہر ہے اور ہم نے اسی کو
 اختیار کیا ہے۔ واللہ اعلم۔

بِسْمِ اللَّهِ الرَّحْمَنِ الرَّحِيمِ

شروع ہے اللہ کے نام سے جو بے حد مہربان نہایت رحم والا ہے۔

سَأَلَ سَائِلٌ بِعَذَابٍ وَاقِعٍ ۝ لِلْكَافِرِينَ لَيْسَ لَهُ

دَافِعٌ ۝ مِّنَ اللَّهِ ذِي الْمَعَارِجِ ۝ بَانِ كَأَيْكٍ مَّا كُنْتُمْ تَعْمَلُونَ

عذاب کو جو کافروں پر ہونے والا ہے، کوئی نہیں اس کو مانگنے والا، وہ ہوگا اللہ

کی طرف سے جو بلند یوں کا مالک ہے۔

سائل کی تفسیر | یعنی ایک مانگنے والے نے ہم سے عذاب مانگا ہے۔ نصر بن

حارث کافر کی شوخی دیکھتے اس کا تمسخر اور استہزاء اس درجہ بڑھ گیا ہے کہ اور لوگ

جہاں ہم سے خیر کی درخواست کرتے اور ہمارے عذاب سے پناہ مانگتے ہیں،

یہ ہم سے عذاب کی درخواست کر رہا ہے۔ اس کو معلوم ہونا چاہیے کہ کافروں

اور منکروں کے لئے ہمارا عذاب مقرر ہے اور اس کا وقوع اپنے وقت پر ہونی والا

ہے خواہ اس کی درخواست کوئی کرے یا نہ کرے۔ جب وہ آئیگا تو صفحہ ہستی پر

کسی کی مجال نہ ہوگی کہ اس کو دفع کر سکے۔ دفع کر دینا اور ٹلا دینا تو بڑی بات ہے

ایک لمحہ اور آن کے لئے بھی ایک کوئی روک نہیں سکتا۔ وہ عذاب آئیگا اللہ کے پاس

اور اس کے حکم سے جو احکام الحاکمین ہے۔ اس کے بھینٹنے اور دفع کرنے کا اختیار

70-1

70-2

70-3

اسی کو مہل ہے۔ وہ اہل الحاکمین ہے ذی المعارج۔ اونچے، چڑھتے درجوں والا پھر ان درجات کی کوئی حد نہیں۔

تَعْرُجُ الْمَلَائِكَةُ وَالرُّوحُ إِلَيْهِ فِي يَوْمٍ كَانَ مِقْدَارُهُ

خَمْسِينَ أَلْفَ سَنَةٍ ۚ يَوْمَ تُحْجَرُ أَسْفَلَ مِنْ دَنِّ نَارٍ
جس کی ددازی پچاس ہزار برس ہے۔“

فرشتوں کا عروج | فرشتے اور روحانین جن سے تدبیر عالم کے بے شمار کام متعلق ہیں وہ اپنے فرائض اور مشاغل سے فارغ ہو کر اللہ سبحانہ کے حضور میں حاضر دیتے رہتے ہیں تو ان کو درجہ بدرجہ آسمانوں سے عروج کر کے بارگاہ قدس میں پہنچنا ہوتا ہے اور یہ سلسلہ ہمیشہ جاری ہے۔ اور یہ مدارج ان کے مرتبوں کے لحاظ سے مختلف ہیں، نیز ان کی رفتار و پرواز بھی جدا جدا ہے۔ کسی کی رسانی چشم زدن ہیں، اور کسی کی برق کی طرح اور کسی کی آواز اور روشنی کی رفتار کے مطابق ہوتی ہے اور خدا جانے ان کے کیا کیا اور کتنے درجات ہیں۔ اس طرح قیامت کا دن بھی ہے جو ہمارے پچاس ہزار برس کے برابر ہوگا، اس دن بھی ان کا عروج جاری رہے گا۔

ارواحِ مومنین کا عروج | یہی حال ارواحِ مومنین مخلصین کا ہے کہ اپنے ذکر و فکر

ریاضات و مجاہدات، ایمان و عرفان، تقویٰ و طہارت، علم و فضل، طاعت و
 عبادت کے لحاظ سے ان کے بھی بے شمار مراتب و مدارج ہیں۔ اور ہر ان و ہر لحظہ
 قرب وصال کے زینے طے کرتے رہتے ہیں۔ اور روحانی طور پر شرف حضور سے مشرف
 ہوتے رہتے ہیں۔ یہاں بھی قرب اور اقربیت، حضور و معیت، فنا و بقا وغیرہ
 اعتبارات سے تفاوت عظیم ہے۔ کسی کی ترقی چشمِ زدن میں ہوتی ہے۔ جیسے توبہ و
 انابت یا شہادت فی سبیل اللہ کہ ادھر توبہ کی یا شہادت نصیب ہوئی اور ادھر
 وصال ہوا۔ مومن کی شان تو نہایت ارفع و اعلیٰ ہے۔ ایک اشد کافر جو شہرِ البریہ
 اب تک کہلاتا تھا۔ ادھر کلہ اسلام پڑھا اور ساتھ ہی اس کا شمار خیر البریہ کے
 زمرے میں ہو گیا۔ کسی کی ترقی ایک ساعت میں ہوتی ہے جیسے نماز کوئی ایک دن میں
 جیسے پانچ وقت کی نمازیں یا ایک دن کا روزہ یا اعتکاف کوئی ایک ہفتے میں
 جیسے نماز جمعہ کوئی ایک مہینے میں جیسے صیام رمضان کوئی ایک سال میں جیسے
 زکاة اور کوئی عمر بھر کے لئے جیسے حج اس میں قربِ فرائض بھی داخل ہے اور قربِ
 نوافل بھی ہے۔ اور قرب وصال کا یہی سلسلہ جاری رہتا ہے حتیٰ اکون سمعہ و
 بصہ فی یسمع و بی یبصر۔ تا اُن کے حق جل و علا کا ارشاد ہے کہ میں اس کے
 کان تک پہنچاؤں گا۔ اور وہ مجھ سے سننا اور مجھ سے دیکھنا رہتا ہے۔ یہ ہے فنا و بقا۔

یہ سلسلہ بھی تاقیامت قائم رہے گا۔

کفار کی حماقت | فرشتے اور روحانیین ایک طرف اور مومنین مخلصین کی اوج طیبہ

دوسری طرف صعود و عروج کے مدارج و معارج جہاں طے کر رہے ہیں کسی کافر کا یہ کہنا

اُمطر علینا حجارة من السماء وَاُنْتَبِذْنَا بَعْدَ اِیْمَانِنَا غُورًا کہہ کر کے کامقام ہے کہ

کیسی نجات اور شہادت کا پتہ دے رہا ہے وہ کہتا ہے کہ ہم پر پتھر برائے جائیں

یا دردناک عذاب اتارا جائے یہ کوئی مشکل بات نہیں ہے ایسا بھی ہو سکتا ہے

کفار کے لئے عذاب کا فیصلہ ہو چکا ہے وہ مانگیں نہ مانگیں۔

خمسین الفتنہ کی تفسیر | پچاس ہزار برس کا دن جو قیامت کا ہو گا اس میں

مفسرین کرام کے اقوال ہیں۔ کسی نے اس کو حقیقت پر محمول کیا ہے اور کوئی اس سے

مجاز مراد لیتے ہیں۔ پھر حقیقت پر محمول کرنے والے بعض حسّی اور واقعی قرار دیتے

ہیں اور بعض معنوی اور اعتباری تصور کرتے ہیں۔ حضرت ابن عباسؓ فرماتے

ہیں:۔ والعرب تصف اوقات الشدة والحزن بالطول اوقات

الرخاء والفرح بالقصر ومن ذلك قول الشاعر:۔

من قصر الليل اذ اذرتني اشكو وتشكين من الطول

عرب کا محاورہ ہے کہ وہ سختی اور غم کے ساعات کی تعبیر درازی اور طوالت سے

کرتے ہیں اور یہی ساعات، سہولت اور خوشی کے ہوتے ہیں تو وہ اس کی تعبیر کی اور کوتاہی سے کیا کرتے ہیں۔ اس کے ثبوت میں آپ نے ایک شاعر کا قول پیش فرمایا جس میں وہ اپنی معشوقہ سے خطاب کر رہا ہے کہ رات کی کوتاہی کا عالم رہتا ہے جب تو مجھ سے ملتی ہے۔ اور جب ہماری ملاقات نہیں ہوتی وہ رات اتنی طویل اور طویل کن ثابت ہوتی ہے جس کی شکایت مجھے بھی رہتی ہے اور تجھے بھی۔“

روز قیامت مومن کے حق میں | نیز حضرت ابو سعید خدریؓ فرماتے ہیں کہ حضرت

رسول اکرم صلی اللہ علیہ وآلہ وسلم سے یوم کان مقلدہ خمسین الفسنۃ

کے متعلق دریافت کیا گیا کہ یہ دن پچاس ہزار برس کا ہوگا تو کیا یہ طویل ہوگا؟ تو حضور نے ارشاد

فرمایا:۔ وَالَّذِي لَفْسِي بِيَدِهِ اِنَّهُ لِيُخَفِّفَ عَلَيَّ الْمَوْتِ حَتَّى يَكُونَ اَهْوَنَ

عليه من صلاه مكتوبة يصلّيها في الدنيا۔ (امام احمد، ابن حبان، ابویٰ)

ابن جریر، بیہقی) اس ذات کی قسم جس کے قبضہ قدرت میں میری جان ہے وہ دن

مومن کے حق میں اس سے بھی زیادہ سہل اور آسان ہوگا جتنا کہ دنیا میں ایک

فرض نماز کی ادائیگی اس پر آسان تھی۔“

کافر و مومن کا فرق | حضرت عبداللہ بن عمرؓ فرماتے ہیں:۔ يَشْتَدُّ

كرب يوم القيامة حتى يلجيم الكافر العرق قيل فاین المومنون يومئذ قال

یوضع للمؤمنین کراسی من ذهب ویظلل علیہم الغمام ویقصہ علیہم
 ذلک الیوم ویھون حتی یکون کیوم من ایامکم هذه (عبد بن حمید)
 قیامت کی سختی بہت ہی شدید ہوگی۔ ایک ایک کافر پسینے میں مبتلا ہوگا
 ہوا ہوگا۔ اس پر دریافت کیا گیا پھر اہل ایمان اس دن کہاں ہوں گے تو
 فرمایا۔ ایمان والوں کے لئے سنہری کرسیاں بچھائی جائیں گی اور ان پر ابر
 (رحمت) سایہ فگن ہوگا اور وہ دن ان کے حق میں اتنا چھوٹا ہوگا جیسے
 تمھارے یہ دن ہیں۔“

روز قیامت کم سے کم | حضرت ابو ہریرہؓ سے مرفوع حدیث مروی ہے جس میں
 ارشاد فرمایا گیا ہے :- ما قدر طول یوم القیامة علی المؤمنین الا کقدر
 ما بین الظھر الی العصر - (ابن ابی حاتم، حاکم، بیہقی) قیامت کے دن کی درازی
 مومنین کے حق میں اتنی ہی ہوگی جتنی ظہر اور عصر کے درمیان (یہاں عموماً) ہوا کرتی
 ہے۔“ اس باب میں اور بھی اسی مضمون کی احادیث شریفہ ہیں۔

عرض فقیر | مفسرین کرام کے اقوال ان ہی روایات پر مبنی ہیں۔ کسی نئی حقیقت
 محمول کیا اور کسی نے مجاز قرار دیا۔ یا شدت و غم اور فرحت و مسرت کی بنا پر اس کو
 طویل و قصیر تصور کیا۔ فقیر کے نزدیک جب ارشاد باری تعالیٰ صاف صاف

مقدار ۴۰ ختمسین الف سنۃ وارد ہے تو اس کو حقیقت پر محمول کرنا ہی اقرب
الی الصواب ہے۔ اور احادیث شریفہ جو اوپر مذکور ہوئیں ان سے بھی اس کی تائید ہوتی
ہے۔ پھر ایک مسئلہ اصول ہے کہ جب حقیقی معنی کے تسلیم کرنے میں کوئی محال لازم نہیں آتا تو
مجاز کو اختیار کرنے کی تاویل میں پڑنے کی مطلقاً حاجت نہیں ہے۔

فَاصْبِرْ صَبْرًا جَمِيلًا ۝ اِنَّهُمْ مُرْدُّوْنَ ۝ وَنَزَلَتْ قَرِيبًا ۝

میں آپ صبر کیجئے، بھلی طرح کا صبر کرنا وہ دیکھتے ہیں اسکو دور اور ہم دیکھتے ہیں

اس کو نزدیک

صبر جمیل کی تفسیر | صبر جمیل کیا ہے؟ اس کی تفسیر میں حضرت ابن عباسؓ فرماتے ہیں:

لا تشکو الی احد غیرہ۔ (حکیم ترمذی) جو تکلیف پہنچے اس کی شکایت ہمارے سوا
اور کسی سے نہ کیجئے۔ اور عبدالاعلیٰ بن المحجج فرماتے ہیں:۔ یكون صاحب المصيبة

فی القوم لا یعرف من هو۔ (حکیم ترمذی) مصیبت زدہ سب لوگوں کے ساتھ

اس طرح رہتا ہے، پہچانا نہیں جاسکتا کہ وہ مصیبت زدہ ہے حقیقت میں یہ ہے یا

اور کوئی۔ یعنی نہ تو وہ کسی کے آگے اپنی تکلیف کا اظہار کرے اور نہ چہرہ وغیرہ

اُداس ہو جس سے کسی پر رنج و غم کے آثار نمایاں ہوں۔ باہمہ و بے ہمد۔

قیامت کا قرب و بعد | کفار قیامت کو بعید بلکہ متبعد خیال کرتے ہیں گویا

70-5

70-6

70-7

قیامت کا بیان صرف بات ہی بات ہے حقیقت کچھ نہیں اور اگر کوئی کچھ مانتا بھی ہے تو وہ کہتا ہے کہ ابھی وہ دن بہت دور ہے۔ مگر اللہ سبحانہ کے نزدیک وہ بہت قریب ہے۔ جیسی تو اس کی تعبیر دوسری جگہ غدا یعنی کل کے آنے والے دن سے فرمائی گئی ہے۔

حضرت عائشہؓ فرماتے ہیں:۔ اَنَّهُمْ يَوْمَئِذٍ بَعِيدٌ ابْتَكُنْ يَوْمَهُمْ وَنَزَلَهُ قَرِيبًا صَدَقَ كَاثِتًا۔ (عبد بن حمید) کفار چونکہ قیامت کی تکذیب کرتے ہیں اسلئے وہ اس کو دور سمجھتے ہیں۔ اور حقیقت میں وہ وعدہ چونکہ سچا ہے اور وقوع میں آنی والا ہے اس لئے ہم اس کو قریب ہی دیکھ رہے ہیں۔ ایک ایک دن گزر رہا ہے تو وہ دن نزدیک ہوتا جا رہا ہے۔

يَوْمَ تَكُونُ السَّمَاءُ كَالْمُهْلِ ۖ وَتَكُونُ الْجِبَالُ كَالْعِهْنِ ۖ

وَلَا يَسْأَلُ حَمِيمٌ حَمِيماً ۖ يَبْقَىٰ وَهُمْ يَوْمَئِذٍ الْمَجْرُمُ لَوْ يَفْتَدِي

مِنْ عَذَابٍ يَوْمَئِذٍ بَذْنِهِ ۖ وَصَاحِبَتُهُ وَاخِيهِ ۖ وَفَصِيلَتُهُ الَّتِي

تَوَوَّيْتَهُ ۖ وَمَنْ فِي الْأَرْضِ جَمِيعًا ثُمَّ يُخَنِّدُ ۖ كَلَّا ط جَسَدٌ دُونَكَ

آسمان جیسے تانیا گھٹلا ہوا اور ہوں گے پیار (ایسے ہلکے) جیسے اون رنگی ہوئی

اور نہ پوچھیں گا دوست دوست کو سب نظر آتے ہوں گے ان کو چاہے گا گنہگار چھڑائی

دے دیتا اس دن کے عذاب سے اپنے بیٹوں کو اور اپنے ساتھ والی کو اور اپنے

70-8

70-9

70-10

70-11

70-12

70-13

70-14

70-15

بھائی کو، اور اپنے گھرانے کو جس میں رہتا تھا اور جتنے زمین پر میں سب کو،
پھر اپنے آپ کو بچائے ہرگز نہیں۔

آسمان کا رنگ دگرگوں | آسمان کا رنگ اس وقت نیلگوں نظر آتا ہے
سبزی مائل جب قیامت ہوگی تو اس وقت پگھلے ہوئے تانبے کی طرح سرخ دکھائی
دیگا۔ یہ تغیر علامت اس بات کی ہوگی کہ زمین اور اہل زمین کے احوال بھی
بدل جانے والے ہیں، ابتدائے آفرینش سے جو لیل و نہار تھے وہ اب باقی
نہیں رہیں گے۔ اب دنیا کا رنگ کچھ اور ہی ہوگا۔ چونکہ تمام آسمانوں کی شکل
ایک سی ہے اس لئے یَوْمَ تَكُونُ السَّمَاءُ كَالْمُهْلِ میں السَّمَاءُ بَصِغَةً
لَا يَأْكُلُهَا بَعْضُ مَفْسَرِينَ نے المھل کی تفسیر تیل کی لمچٹ کے ساتھ کی ہے۔ بہر حال
آسمان کا رنگ اس دن بدل جائے گا۔ جو ہم کو نظر آنے والی مخلوقات میں
سب سے بڑی مخلوق ہے اور اتنی مضبوط و مستحکم کہ ساہا سال گزرنے پر بھی اس
کوئی تغیر نظر نہ آتا تھا۔

پہاڑوں کا تغیر | اسی طرح زمین کی مخلوقات میں پہاڑ ہیں۔ یہ بھی بہت
بلند و بالا اور سیلوں تک ان کا سلسلہ چلا گیا ہے۔ پھر ایسے مضبوط و مستحکم کہ صد ہا
حوادث و آفات رونما ہونے کے باوجود وہ اپنی جگہ قائم و برقرار ہیں۔

لیکن جب قیامت ہوگی تو یہی پہاڑ دھنسی ہوئی روئی کے گالوں کی طرح ہوا میں اڑتے ہوئے نظر آئیں گے۔ ان کی ثقالت اور بوجھ کا فوراً ہو جائے گا۔ پہاڑوں کے تین قسم کے تغیرات آئیں گے۔ ابتداً یہ پہاڑ دھلتی ہوئی ریگ کی شکل میں تبدیل ہو جائیں گے، جیسا کہ سورہٴ مزمل میں ارشاد ہوا ہے:۔ وَكَانَتِ الْجِبَالُ كَثِيبًا مَّهِيلًا۔ یعنی ہو جائیں گے پہاڑ ریت کے تو دے پھلتے ہوئے، ثانیاً وہ پہاڑ روئی کے گالوں کی طرح اڑتے ہوئے دکھائی دیں گے، جن کے رنگ مختلف ہونگے۔ اختلاف الوان پہاڑوں کی رنگت مختلف ہونے کی بنا پر ہے۔ جیسا کہ سورہٴ فاطر میں ہے:۔ وَ مِنَ الْجِبَالِ جُدَدٌ بَيَضٌ وَحُمْرٌ مُخْتَلِفٌ أَلْوَانُهُ وَ غَرَابِيبٌ سُودٌ۔ اور پہاڑوں میں گھاسیاں ہیں سفید اور سرخ، ان کے رنگ بھی مختلف ہیں اور بھنگے کالے، سفید رنگ کے پہاڑ ہیں تو ان کی سفیدی بھی مختلف طرح کی ہے۔ بہت زیادہ سفید، کچھ اس سے کم، کچھ اس سے کم۔ اور جو سرخ ہیں ان کا بھی یہی حال ہے اور بعض پہاڑ کالے ہیں بعض تو بالکل کالے بھنگے کوکے پروں کی طرح اور بعض کچھ کم۔ اسی وجہ سے یہاں جبال بصبغة جمع لایا گیا۔ روئی بھی کئی رنگ کی ہوتی ہے۔ ثالثاً وہ پہاڑ ریزہ ریزہ ہو کر باریک سفوف بن جائیں گے۔ پہاڑوں کی اس حالت کا بیان سورہٴ فرقان میں اس طرح فرمایا گیا ہے:۔

فَجَعَلْنَاهُ هَبَاءً مَنْثُورًا۔ پھر ہم نے اس کو بنا دیا ذرات کی طرح بکھرا ہوا۔

انسان کے احوال کا تغیر | آسمانوں میں وہ تغیر اور پہاڑوں میں یہ تبدیلی تو

اس کا اثر لوگوں پر یہ ہوگا:۔ لَا يَسْئَلُ حِمِيمٌ حَمِيماً۔ ایک دوست دوسرے

دوست کو نہ پوچھے گا: ”دنیا میں باہم بہت کچھ میل ملاپ تھا۔ اور دوستی کے موقع

بڑی گرمجوشی دکھائی جاتی تھی۔ مگر قیامت ہوگی تو دوستوں پر بھی قیامت آجائیگی

کہ کوئی بھی ایک دوسرے کو نہیں پوچھے گا کہ تم کس حال میں ہو؟ اس لئے کہ قیامت کی

شدت سبھی کو گھیرے ہوئے ہوگی۔ اس نوبت پر یہ خیال بھی ہو سکتا تھا کہ ایسی

کس میسر سی ممکن ہے اس بنا پر ہو کہ ایک دوسرے کو دیکھتے اور جانتے پہچانتے

نہ ہوں۔ تو اس خیال کو بھی دفع کر دیا جا رہا ہے:۔ يُبْصَرُونَ وَهُمْ كَرِهَ۔

یعنی حال یہ ہوگا کہ ایک دوسرے کو وہ دست باہم دیکھتے ہوں گے اور وہ

دیکھتے بھالتے ہوئے بھی ایک دوسرے کی مدد کا خیال ان کو نہ ہوگا۔ اور ایسا

خیال پیدا ہو تو کیونکر؟ یہ اس وقت ہو سکتا ہے کہ ایک دوست محفوظ حالت میں

ہو۔ اور جب سبھی پریشان حال ہوں تو مدد کا سوال ہی پیدا نہیں ہو سکتا۔ حضرت

ابن عباسؓ فرماتے ہیں:۔ يَعْرِفُ بَعْضُهُمْ بَعْضًا وَيَتَعَارَفُونَ شَمِيعَةً

بَعْضُهُمْ مِنْ بَعْضٍ۔ (ابن جریر) ان میں کا ایک ایک دوسرے کو پہچانتا ہوگا۔

یہ اس کو اور وہ اس کو شناخت کرتا ہوگا۔ اس پر بھی وہ اس سے اور یہ اس سے
بھاگتا ہوگا۔ آگے روز قیامت کی ہولناکی کا واضح نقشہ اس طرح کھینچا جا رہا
ہے کہ دوستی عموماً اجنبی لوگوں میں ہوتی ہے۔ لیکن ہے کہ انسان اجانب کو نہ پوچھے۔
اپنے عزیز و اقارب کو تو کوئی پوچھتا ہوگا۔ اس کا دفعیہ یوں فرمایا جا رہا ہے۔

کسی مجرم کا فدیہ قبول نہ ہوگا | **يَوْمَ الْجُزْمِ لَوْ يَفْتَدِي مِنْ عَذَابٍ**

يَوْمَئِذٍ بِبَنِيهِ۔ گناہ گار کی آرزو یہ ہوگی کہ اس دن کے عذاب سے بچنے کیلئے
کاش وہ اپنے بیٹوں کو اپنے فدیہ اور بدلے میں پیش کر دیتا۔ وَصَاحِبَتِهِ
وَ أَخِيهِ اور اپنے ساتھ والی بی بی اور ساتھ کے بھائی کو بھیٹ چڑھا دیتا۔
وَفَصِيلَتِهِ الَّتِي تُؤْوِيهِ اور اپنے سارے گھرانے والوں کی بازی لگا کر
چھوٹ جاتا جن میں وہ رہتا ہوتا تھا۔ وَمَنْ فِي الْأَرْضِ جَمِيعًا ثُمَّ يُنْجِيهِ۔

اور اس سے بھی بڑھ کر یہ کہ زمین میں جس قدر بھی جن و انس ہیں ان کو اگر فدیے میں
قبول کیا جائے تو ان کو بھی پیش کر دے پھر اس کو نجات مل جائے۔ حضرت قتادہؓ

فرماتے ہیں:۔ يَتَمَتَّى يَوْمَ الْقِيَامَةِ لَوْ يَفْتَدِي بِالْأَحِبِّ بِالْأَحِبِّ

فَالْأَقْرَبُ مِنْ أَهْلِهِ وَعَشِيرَتِهِ لَشَدِيدَ ذَلِكَ الْيَوْمِ۔ (عبد بن حمید)

ابن المنذر قیامت کے دن مجرم کی آرزو ہوگی کہ اے کاش! محبوب سے محبوب تر

اور قریب سے قریب تر کا فدیہ اپنے گھر والوں اور قبیلے والوں میں سے قبول ہوتا۔
ایسی آرزو محض اس دن کی شدت کی بنا پر پیدا ہوگی۔ اور وہ ایسی درخواست بھی
کرے گا۔ مگر ارشاد ہو رہا ہے :- کَلَّا۔ ایسا ہرگز نہیں ہو سکتا۔

مال و زر بھی کام نہ آئیگا جب گاڑھے دوست سے کچھ نہیں ہو سکتا۔ اولاد
کام نہیں آ سکتی، شریک زندگی سے کام نہیں بنتا، بھائی برادر کام نہیں آ سکتے۔
روئے زمین کے ماتحت و بالادست کچھ نہیں کر سکتے تو مال و دولت، زر و جواہر،
تخت و تلج وغیرہ بے جان چیزوں کا کیا ذکر۔ اسی لئے یہاں ان چیزوں کا ذکر
نہیں فرمایا گیا۔ ماں باپ کا ذکر بصرحت اس لئے نہیں فرمایا گیا کہ انسان اپنے
ماں باپ کا فدیہ خود ہوتا ہے۔ اور یہ طریقہ خلاف آداب ہے کہ انسان اپنے
فدیے میں اپنے ماں باپ کو پیش کرے۔ مگر جہاں اولاد کے کارآمد نہ ہونے کا
بیان صراحتہ فرمادیا گیا تو اس کے ضمن میں یہ بھی معلوم ہو چکا کہ جس طرح قیامت میں
اولاد اپنے ماں باپ کے لئے کارآمد نہیں۔ اسی طرح ماں باپ بھی اولاد کے لئے
مفید ثابت نہ ہو سکیں گے۔ اس تفصیل کے سن لینے کے بعد روز قیامت کا کٹھن
ہونا صاف صاف معلوم ہو چکا۔ حدیث شریف میں ہے :- **يقول الله لاھون**
اھل النار عذابا یوم القیامة لو ان لاث ما فی الارض من شیء اکنث

تفتدی بہ فیقول نعرہ فیقول اس دت مناک اھون من ہذا وانت
فی صلب آدم ان لا تشرك بی۔ اللہ سبحانہ اونی دوزخی سے قیامت کے دن
دریافت فرمائے گا کہ اگر دنیا کی ساری چیزیں میری ہوتیں تو ان کو کیا اس عذاب کے
فدیے میں تو پیش کر دیتا؟ وہ کہے گا۔ ہاں ضرور پیش کرتا۔ اس پر ارشاد ہو گا کہ
جب تو آدم کی صلب میں تھا تو ہم نے چاہا تھا کہ اس سے بھی حقیر اور معمولی فرمائش
کو تو قبول کر لیتا۔ وہ یہ کہ ہمارے ساتھ کسی کو شریک نہ ٹھہرا اور بس۔ مگر تو نے
اس کو نہ مانا۔

يَوْمَ الْجُزْمِ کی تفسیر | يَوْمَ الْجُزْمِ میں اس امر کی طرف اشارہ ہے کہ یہ بیان
محرمین، یعنی کفار و مشرکین سے متعلق ہے۔ رہے مومنین، مسلمین، ابراہار و متقین
ان کا حکم جدا ہے۔ ارشاد باری ہے:۔ افجعل المسلمين كالمجرمين مالکم
کیف تحکمون۔ کیا پھر ہم بنادیں گے اہل اسلام کو مجرمین (مشرکین) کی طرح؟
تم کو کیا ہو گیا ہے۔ تم کیا حکم لگا رہے ہو؟ یہ بھی ارشاد ہے:۔ الاخلاء
یومئذ بعضہم لبعض عدو الا المتقین۔ تمام اقسام کی سنگتوں والے
اُس دن ایک دوسرے کے دشمن ہو جائیں گے بجز متقین (خدا سے دُنیوالوں)
کے کہ وہ اس حکم سے مستثنیٰ ہیں، نیز اس کی تائید احادیث شریفہ سے بھی ہوتی ہے۔

چنانچہ یہی وقت، قاضی شہارالشاہ پانی پتی رحمۃ اللہ علیہ فرماتے ہیں: —
 قوله تعالى لا يسئل حميم حميما مختص بالكفار واما المؤمنون فيسألون
 احماهم وليشفعون لهم وقد تواتر في ذلك الاحاديث بالمعنى
 (تفسير مظہری) ارشاد باری تعالیٰ لا يسئل حميم حميما كفار کيما تم مخصوص ہے
 رہے اہل ایمان، وہ اپنے دوست، اپنے احباب کی حالت دریافت کریں گے اور
 ان کی شفاعت کریں گے۔ اس بارے میں بکثرت احادیث شریفہ موجود ہیں جو
 تواتر معنوی کی حد کو پہنچتے ہیں۔“

جمہور کی دوسری تفسیر | اس کے مقابل مفسرین کرام کا ایک قول یہ ہے کہ
 ارشاد باری تعالیٰ لا يسئل حميم حميما عام ہے مگر یہ قول ضعیف ہے۔ اس کا
 مقصد یہ ہے کہ اہل ایمان اعمال صالحہ میں کوتاہی اور محض شفاعت اخوان پر
 تکیہ نہ کریں۔ پھر یہ سفارش اہل ایمان کے حق میں ہوگی۔ کفار کا اس میں کوئی
 حصہ نہیں۔ نیز شفاعت اخوان کی نوبت نہ معلوم کب آئے۔ اسلئے ہر مومن کو
 اپنے اعمال کا جائزہ آپ لینا چاہئے۔ یہی محفوظ اور اسلم طریقہ کار ہے۔

اِنَّهَا لَظِيْلَةٌ نَّزَّاعَةٌ لِلشَّوَى ۖ تَدْعُوْنَ اَذْبَرَ
 وَتَوَلَّى ۖ وَجَمَعَ قَاوَعًا ۚ وَهِيَ كَتِي مَوِي ۚ اَكْبَرُ ۚ يَهْبِجُ كَهْنُ لَيْلِي ۚ

70-15P

70-16

70-17

70-18

پکارتی ہے اس کو جس نے پیٹھ پھیر لی اور پھر کر چلا گیا، اور ذخیرہ کیا اور جتن کر کے رکھا۔“

لُطْفِی کی تفسیر | لُطْفِی آگ کے اس شعلے کو کہتے ہیں جس میں دھواں نام کو نہ ہو۔ گویا خالص آگ ہی آگ۔ اور شوی جمع ہے شِوَاۃ کی۔ یعنی ماتھ پاؤں، یا سر کی جلد، اس سے مراد دماغ ہے۔ مطلب یہ ہوا کہ دوزخ کیا ہے، خالص آگ جس میں دھویں کا نام و نشان تک نہیں۔ اس آگ سے جب کسی کو سابقہ پڑتا ہے تو وہ اس کے سر کی جلد کو جلاتی اور آن کی آن میں اس کے پیچھے کی خبر لیتی ہے۔ دوزخی اس آگ میں جلتا جاتا ہے۔ پھر اصلی حالت پر عود کرتا ہے، اس کا یہی حال دوزخ میں رہتا ہے۔ جو لوگ دنیا میں قبول حق سے پیٹھ پھرتے اور منہ موڑتے رہے ان کو وہ آگ پکارتی جائیگی کہ چلو ادھر آؤ۔ نیز جن لوگوں نے مال جمع کر رکھا تھا اور اس میں سے حق نشہ تک ادا نہ کیا۔ ان کو بھی اپنی طرف کھینچتی اور بلاق رہیگی۔ بعض مفسرین نے اس موقع پر یوں فرمایا ہے کہ زبانہ یعنی دوزخ کے فرشتے ایسے لوگوں کو دوزخ کی طرف آنے کی دعوت دیتے رہیں گے۔ مگر حضرت ابن عباسؓ فرماتے ہیں:۔

يَخْلُقُ اللّٰهُ تَعَالٰی فِیْہَا الْقَدَرَةَ عَلٰی الْکَلَامِ کَمَا یَخْلُقُہٗ فِیْ جِلْدِہٖمْ
وَ اَیْدِیْہِمْ وَ اَرْجُلَہِمْ فَتَنَادِیْہِمْ بِاَسْمَائِہُمْ وَ اَسْمَاءِ آبَائِہُمْ۔ (روح المعانی)

اللہ سبحانہ تعالیٰ خود آگ میں قدرت کلام پیدا کر لگا جیسا کہ قیامت کے دن اُنہی
جلد ہاتھ اور پاؤں لسانِ قاتل سے شہادت دیں گے اور صاف و صریح کلام کرتے
اسی طرح آگ بھی گویا ہوگی۔ اور وہ ایک ایک کو اس کا اور اس کے باپ کا نام لیکر
پکارتی جائیگی۔ دیگر روایات میں یہاں تک صراحت آئی ہے کہ نار و دوزخ کھینگی
الٰہی یا کافر یا منافق۔ او کافر! او منافق! کہاں جا رہے۔ ادھر آمیری
طرف آ۔ اس پر بھی جو خلاف ورزی اور سرکشی و تمرد سے کام لیکر ادھر ادھر دوڑتے
پھریں گے ان کے متعلق آیا ہے کہ آگ کا ایک شعلہ لمبی گردن کی طرح بلند ہوگا۔
ثم تلتقطہم کاللقاط الطیر الحب۔ پھر ان کو اس طرح چن کر اٹھالے گا جیسے
مرغ دانے کو زمین پر (ریتی اور کنکر کے درمیان) سے بے تکلف اٹھا لیتا ہے۔

صاحبانِ اموال کا وبال | یہی حال مال جمع کرنے والوں اور حق داروں کا

حق ادا نہ کر کے دولت سمیٹ کر رکھنے والوں کا ہوگا کہ آگ ان کو بھی پکارے گی:-
الٰہی یا جامع المال۔ او مال اکٹھا کر کے جتن کر رکھنے والے! ادھر میری طرف آ۔
حضرت قتادہ فرماتے ہیں:- کان جموعاً للخبیث۔ ایسا شخص مال خبیث
یعنی حرام مال جمع کر رکھنے والا تھا۔ یا یہ کہ اس کی زکوٰۃ نہیں دیتا اور مستحقین کے
حقوق ادا نہ کرتا تھا اس وجہ سے اس میں خبث آگیا تھا۔ حضرت حکم فرماتے ہیں:-

كان عبد الله بن عكيم لا يريد بطايسه قال سمعت الله يقول جمع فاعني
(ابن سعد) حضرت عبداللہ بن عکیم کی عادت تھی کہ وہ کبھی بھی اپنی تھیلی کا منہ بند کرتے
وہ فرمایا کرتے کہ میں نے اللہ سبحانہ کا یہ ارشاد سنا ہے :- جمع کرنا اور جن کر کے رکھا
کرنا تھا۔ تھیلی کا منہ بند کرنا شرعاً ناجائز نہیں مگر یہ حضرت عبداللہ بن عکیم کا خوف
کمال تقویٰ پر مبنی تھا کہ مبادا یہ صورت بھی اس وعید میں داخل نہ ہو جائے۔ اللہ تعالیٰ عنہ

إِنَّ الْإِنْسَانَ خُلِقَ هَلُوعًا ۖ إِذَا مَسَّهُ الشَّرُّ جَزُوعًا ۖ وَإِذَا

70-19

70-20

70-21

عاهه اطلع الحرص قيل الجوع وقلة الصبر وقيل سوء المزاج وافحشه هلع هلع هلع
هَلُوعًا فَهُوَ هَلُوعٌ وَهَلُوعٌ وقال الفراء الهلوع الضجر وصفته كما قال تعالى
مسه الشرجزوعا واذا مسه الخي منوعا ... قال ابو العباس المبرد جل هلع اذا كان
لا يصبر على خير لا يشتر حتى يفعل في كل واحد منهما غير الحق واورد الآية و
في الحديث من شربها اعطى المرء شح هالع وجبن خالع اي يجزع فيه المبدى يجزن
والخالع الذي كانه يخلع فؤاده لشدة ته (لسان العرب) هلع كمن لغت من حرص
كمن يبعث كمن يبعث كمن يبعث كمن يبعث كمن يبعث كمن يبعث كمن يبعث كمن يبعث
اور کلمے طور پر یہ بابہ سمجھ سے آتا ہے اس کا مصدر هَلَعَ او هَلُوعٌ اور صفت کا صیغہ هَلِيعٌ او

مَسَّهُ الْخَيْرُ مَنُوعًا ۝ إِلَّا الْمُسْلِمِينَ ۝ الَّذِينَ هُمْ عَلَىٰ صَلَاتِهِمْ

70-22

دَامُونَ ۝ وَالَّذِينَ فِي أَمْوَالِهِمْ حَقٌّ مِّمَّا لِلنَّاسِ مِنَ الْخَيْرِ ۝

70-23

70-24

70-25

وَالَّذِينَ يُصَدِّقُونَ بَيِّنَاتِ اللَّهِ ۝ وَالَّذِينَ هُمْ مِنْ عَذَابِ

70-26

70-27

رَبِّهِمْ مُشْفِقُونَ ۝ إِنَّ عَذَابَ رَبِّهِمْ غَيْرُ مَأْمُونٍ ۝ بَشَرًا لَّنَا

70-28

بنائے ہی کا کچا جب پہنچے اس کو برائی تو گھبرا کر بے صبر اور جب پہنچے اس کو عیصائی تو

روک رکھنے والا کروہ نمازی جو اپنی نماز کے پابند ہیں اور جن کے مال میں حصہ

مقرر ہے مانگنے والے اور مارے ہوئے کا اور جو یقین رکھتے ہیں انصاف کے

دن پر اور جو لوگ کہ اپنے رب کے عذاب سے ڈرتے ہیں بے شک ان کے رب کے

عذاب سے کسی کو ڈرنہ ہونا چاہیے ۝

(بقیہ حاشیہ صفحہ گزشتہ) ھَلُوْعُ ہے۔ فرمانام ادب فرمایا ھَلُوْعُ کے معنی ”تکدل“ کے ہیں جبکہ

اللہ تعالیٰ نے اس کا بیان فرمایا کہ جب اس کو شر پہنچتا ہے تو وہ گھبرا جاتا ہے اور جب اس کو خیر پہنچتا

ہے تو وہ روک لیتا ہے۔ امام ادب ابوالعباس ہمدانی فرمایا رجل ھَلُوْعُ اس وقت کہتے ہیں کہ نہ وہ خیر پر

ثبات قدم رہ سکتا ہے اور نہ شر پر صبر کر سکتا۔ دونوں حالتوں میں حق پر قائم نہیں رہتا۔ اور انھوں نے

بھی اسی آیت کریمہ سے استدلال کیا ہے۔ اور حدیث شریف میں ہے کہ انسان کو سب سے بڑی چیز

جو دی گئی ہے وہ گھبرا دینے والی حرص اور دل چیرا دینے والی برداری ہے جس میں انسان گھبرا جاتا

غلیں ہوتا اور اس کی شدت سے اس کا دل ٹوٹ جاتا ہے۔“

ہلوع کی تفسیر

یہاں انسان کی فطرت اور جبلت بیان فرمائی جا رہی ہے کہ وہ جیسا
 کچا ہے، جلد باز ہے صبر غیر مستقل مزاج ہے۔ اگر اس کو اپنی فطرت پر چھوڑ دیا جائے تو
 تکلیف کے وقت پر وہ بے صبر، گھبرا جائے والا، تنگ دل ثابت ہو گا۔ ظاہر ہے کہ
 ایسا آدمی کسی کام کا نہیں۔ اور راحت کے وقت جبکہ اس کو اس کی منہ مانگی مراد مل جائے تو
 وہ ناشکرا یا پا جائے گا۔ کفرانِ نعمت کرنے والا۔ ایسے موقع پر مرضی خداوندی کیا
 اس سے بے خبر غافل، تو اس قسم کے آدمی سے کسی خیر کی امید نہیں ہو سکتی۔ خلا یہ ہوا
 کہ کسی حال بھی اس کو چین نہیں۔ اور انسان کی پوری زندگی ایک امتحان گاہ ہے۔
 کبھی اس کو خیر سے سابقہ رہتا ہے اور کبھی شر سے۔ اب جس کی حالت ایسی غیر مستقیم
 ہو کہ کسی حال اس کو چین نہیں تو وہ کاہے کا انسان ہے؟ شاہ ظفر نے کیا خوب کہا ہے:

ظفر آدمی اُس کو نہ جانتے گا ہو وہ کیسا ہی صاحبِ فہم و ذکا

جسے عیش میں یادِ خدا نہ رہی جسے طیش میں خوفِ خدا نہ رہا

إِلَّا الْمُضِلِّينَ کی تفسیر | ہاں! چند انواع اس سے مستثنیٰ ہیں:۔ إِلَّا الْمُضِلِّينَ

مگر نمازی؟ یہ پہلا قسم ہے۔ ان میں وہ نمازی داخل نہیں جو کبھی نماز پڑھتا اور
 کبھی چھوڑتا ہو، بلکہ مستثنیٰ ایسے نمازی ہیں:۔ الَّذِينَ هُمْ عَلَى صَلَاتِهِمْ
 دَأْمُونُونَ۔ جو دینی نماز کے پابند ہیں، پابندی کے ساتھ پانچوں نمازوں کو

ادا کرتے ہوں۔ اور ادائے کامل وہ ہے کہ جماعت کیساتھ نماز ادا کرے کیونکہ نماز یا جماعت ہی فرض ہوئی ہے۔ ارشاد باری ہے:۔ اکرعوا مع الرکعین یہاں رکوع سے نماز مراد ہے جو چلہ شرائط و ارکان کے ساتھ ادا کی جائے۔ ذکر البعض و ارادة الكل کے قاعدے کے مطابق کہ جزو کا ذکر کر کے کل کا ارادہ کیا گیا ہے۔ اور نماز ہی فواحش و منکرات سے انسان کو روکتی ہے۔ ان الصلوة تنفی عن الفحشاء والمنکر۔ جس کا بیان آگے آ رہا ہے۔ یہ تو عبادت بدنی ہے۔

حق معلوم کی تفسیر | دوسرے عبادت مالی ادا کرنے والے۔ الَّذِينَ فِيْ اَمْوَالِهِمْ حَقٌّ مِّنْ لِّمَسْكِينٍ الْمَسْكِينِ وَالْحَرَامِ۔ جن کے مال میں سائل یعنی مانگنے والے کا حق مقرر ہے اور بارے ہوئے کا بھی اس سے زکاۃ دینے والے مراد ہیں۔ اللہ سبحانہ نے اپنے فضل و کرم سے ان کو صاحب مال بنایا ہے انسا کہ ان کے جملہ ضروریات کی تکمیل کے بعد بھی ان کے ہاں نقدی یا چاندی سونا اتنا ہے کہ وہ شرع شریف کے مقرر کردہ نصاب کو پہنچتا بلکہ اس سے زائد ہے پھر کامل ایک سال گزرنے کے باوجود وہ جمع رہا تو اس کا چالیسواں حصہ بطور زکاۃ راہ خدا میں مستحقین کو دے دالتے ہیں۔ یہ دوسری جماعت ہے جو حکم بالا سے مستثنیٰ ہے۔

مستحقین زکاۃ (مادار) دو طرح کے ہیں۔ ایک وہ جو تاداری کے

مانگتے پھرتے ہیں۔ اور اپنی ناداری کا اظہار کرتے ہیں یہ ہیں سائلین۔ دوسرے وہ جو نادار ہونے کے باوجود کسی سے کچھ نہیں مانگتے۔ اور نہ مانگنے کی وجہ سے لوگ ان کو کچھ نہیں دیتے۔ ایسے اصحاب عموماً مالداروں کی داد و دہش سے محروم رہتے ہیں۔ اللہ سبحانہ نے اسی گروہ کو محروم کے لقب سے یاد فرمایا ہے۔ مگر وہ اللہ سبحانہ کے محروم نہیں بلکہ اللہ سبحانہ نے ایسوں کو دینے کی ترغیب دی ہے ان کو دینا اللہ سبحانہ کی کمال خوشنودی کا سبب ہے۔

فطرت نہیں بدلتی | نماز کی پابندی کرنے والوں اور زکوٰۃ دینے والوں، نیز دیگر اوصاف کے حاملین کو جن کا بیان آگے آ رہا ہے۔ حکم صدر سے مستثنیٰ قرار دینے کے یہ معنی نہیں کہ جلد بازی، تنگدلی وغیرہ صفات مذمومہ سے یہ جائیں بالکل پاک ہو جاتی ہیں، ایسا نہیں، اس لئے کہ یہ فطری صفات ہیں اور فطرت بدل نہیں سکتی۔ عارفین فرماتے ہیں:۔ الشَّخْصُ فِي الْاِنْسَانِ اَمْرٌ جَبَلِيٌّ لَا يُمْكِنُ زَوَالُهُ وَلَكِنْ يَتَعَطَّلُ بِعَيْنَايَةِ اللَّهِ تَعَالَى اسْتِعْمَالُهُ لِاٰخِرِهِ فَلَا لِلَّهِ قَوْلٌ مَنْ يَوْفَى شَيْخَ لَفْسِهِ فَاَثْبَتَ الشَّخْصَ فِي النَّفْسِ اِلَّا اَنْ الْعَبْدَ يَوْفَاةً بِفَضْلِ اللَّهِ وَبِرَحْمَتِهِ وَقَالَ اِنَّ الْاِنْسَانَ خُلِقَ هَٰوً اَوْ اَصْلَحَ لَٰكِنْ كَلَّمَ اِنَّ الْاِنْسَانَ اسْتِفَادَ وَجُودَهُ مِنَ اللَّهِ فَهُوَ مَفْطُورٌ عَلَى الْاِسْتِفَادَةِ

علی افادۃ فلا تعطیہ حقیقتہ ان یتصدق او یعطی احد الشیء
 ولذلک و رد الصدقۃ برہان یعنی دلیل الانسان و قیہا
 شیع النفس۔ کسی کو نہ دینے کی صفت انسان کی فطری بات ہے جس کا دور تو
 ممکن ہی نہیں اللہ سبحانہ کی عنایت سے اس صفت کا استعمال معطل ہو جاتا ہے
 (تو وہ اس وقت کسی کو کچھ دیدیتا ہے) اس کے سوا اور کچھ نہیں ہو سکتا۔ اسی وجہ سے تو
 اللہ سبحانہ نے فرمایا کہ جو کوئی نفس کی نادہندگی سے بچا لیا گیا وہ کامیاب ہے۔
 بہر حال نادہندگی انسان کے لئے وصف لازم قرار دی گئی ہے، بندے کا
 اس سے بچنا، اللہ سبحانہ کے فضل و رحمت پر موقوف ہے۔ اسی طرح اللہ سبحانہ نے
 فرمایا:۔ ان الانسان خلق ہلوعا اذا امسہ الشر جزوعا
 و اذا امسہ الخیر منوعا۔ انسان جلد باز اور نامبور بنایا گیا ہے اسکو
 برائی پہنچتی ہے تو وہ گھبرا اٹھتا ہے اور اگر بھلائی پہنچتی ہے تو دوسروں کے ساتھ
 خیر کرنے سے باز رہتا ہے۔ (نہ اس کو تکلیف میں صبر نہ راحت میں مین) اس لیے کہ
 انسان اپنا وجود اللہ سبحانہ سے حاصل کیا ہے۔ تو اس کے ہر کام کی نوعیت
 استفادہ اور استحصال پر مبنی ہوگی۔ وہ ہر چیز حاصل کرتا جائے گا۔ استفادہ چھوڑ
 افادہ یعنی کسی کو کچھ دینا اور فائدہ پہنچانا اس سے نہیں ہو سکتا، بجز اس کے کہ

غنايت الہیہ اس کے شامل حال ہو۔ اسی لئے حدیث شریف میں آیا: الصدقة
برہان۔ صدقہ دینا دلیل ہے۔ اس امر کی کہ اللہ سبحانہ نے اس کو نادر ہندگی
کے استعمال سے بچا لیا۔

یوم جزا کی تصدیق وَالَّذِينَ يُصَدِّقُونَ بَيَوْمِ الدِّينِ۔ اور اس

ناصبوری اور نادر ہندگی سے مستثنیٰ ہیں وہ لوگ جو یوم جزا کی تصدیق کرتے ہیں۔
یعنی اس امر کا یقین رکھتے ہیں کہ ہم دنیا میں جو کچھ کریں گے، خیر ہو یا شر، ایک دن
اس کی جزا ملنے والی ہے۔ اس عقیدے پر جو انسان قائم رہیگا اس کو ہر کام کے
کرنے کے وقت سزا و جزا کا خیال دامنگیر رہیگا۔ اور یہ خیال جیسا جیسا بچتہ ہوتا
جائے گا اسی کے بموجب وہ شر سے محفوظ اور خیر کا عادی ہوگا۔ اور ظاہر ہے کہ
جس کے اعمال اس میزان کے مطابق ہوں گے اور فطری ناصبوری اور نادر ہندگی
اس سے دور رہیگی۔ محض تصدیق تو ہر مسلمان کو حاصل ہے۔ صاحب فضیلت وہ ہے
جسکی تصدیق اس کو آمادہ عمل کرے۔ یہاں ایسی ہی تصدیق مراد ہے واللہ الموفق۔
خوف خدا ہمیشہ قائم رہے | اِنَّ عَذَابَ رَبِّهِمْ غَيْرُ مَا مُوِبَ۔
بے شک ان کے رب کا عذاب ایسا ہے کہ کوئی اس سے امین یعنی بے خوف
نہیں رہ سکتا۔ مومن کی زندگی خوف ورجا کے درمیان بسر ہوتی ہے۔

وہ جو بھی کرتا ہے دیکھتا ہے کہ میرا یہ کام نیک ہے یا بد، اللہ سبحانہ کی مرضی کے مطابق ہے یا اس کے خلاف۔ اگر اس کی مرضی کے مطابق ہے تو وہ اس کو کرتا اور اگر خلاف مرضی ہے تو وہ اس کو نہیں کرتا۔ وہ روزانہ اللہ سبحانہ کی جنابت اقرار کرتا ہے:۔ نرجوا رحمتك ونخشى عذابك۔ ہم سب آپ کی رحمت کے امیدوار ہیں اور آپ کے عذاب سے ڈرتے ہیں۔ جن کا یہ حال ہوگا وہ کیوں کر نا مصوری اور تادمہنگی سے محفوظ نہ ہوں گے؟ سلف صالحین کے واقعات پڑھنے سے معلوم ہوگا کہ ان کی زندگی اتباع شرع شریف میں ڈوبی ہوئی ہونے کے باوجود خوف و خشیت الہی ان پر اس درجہ غالب تھی کہ وہ بے ساختہ کہہ اٹھتے:۔ یا لیتنی کنت شجرة تقصد۔ کاش میں کوئی درخت ہوتا جس کو کاٹ دیا جاتا۔ کوئی کہتے:۔ لیت اُقی لہ تلدنہ۔ کاش کہ میری ماں مجھے نہ جنتی۔“

وَالَّذِينَ هُمْ لِأَفْزُورِهِمْ حَفِظُونَ ۖ إِلَّا عَلَىٰ أَزْوَاجِهِمْ

أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۚ فَمَنِ ابْتَغَىٰ وَرَاءَ ذَلِكَ فَأُولَٰئِكَ هُمُ الْعُدُونَ ۚ اور جو اپنی شرم گاہوں کی حفاظت

کرتے ہیں مگر اپنی بی بیوں اور اپنی لونڈیوں سے کہ نہیں ان پر کچھ ملامت پھر جو کوئی ڈھونڈے اس کے سوائے تو وہی ہیں حد سے بڑھنے والے؟

70-29

70-30

70-31

شرم گاہ کی حفاظت (نیرتشی ہیں) وہ لوگ جو اپنی شرم گاہوں اور شہوت کی جگہ کی حفاظت کرتے ہیں۔ ہاں اگر اپنی بی بی ہو یا اپنی کنیز اور ان سے اپنی شہوت پوری کی تو ایسے لوگوں پر کوئی ملامت نہیں اس لئے کہ اللہ سبحانہ نے اس کی اجازت دیدی ہے۔ البتہ جو لوگ ان دو صورتوں کے سوا اور کسی طریق سے قضائے شہوت کریں تو ایسے لوگ اللہ سبحانہ کے بتائے ہوئے حدود سے آگے بڑھ رہے ہیں۔

زنا کی تو سخت سزا مقرر ہے۔ اور باقی تمام صورتیں نسل انسانی کو ضائع کرنے کی ہیں۔ لہذا اس کی اجازت نہیں ہو سکتی۔ اللہ سبحانہ کو تو منظور ہے کہ نسل انسانی بڑھے خلق خدا سے اللہ سبحانہ کی زمین آباد ہو اور یہ صورتیں اس کی منافی ہیں۔

اللہ سبحانہ محفوظ رکھے آمین۔

چند ضروری مسائل | ان آیات کریمہ سے یہ مسئلہ بھی متنبہ ہوتا ہے کہ متعہ شرعاً جائز نہیں اس لئے کہ جو فرقے جواز متعہ کے قائل ہیں وہ بھی اپنی ممتونہ کو زوجہ کی تعریف میں داخل نہیں سمجھتے اور نہ متعہ کرنے سے باہم حق و راشت پیدا ہونیکے قائل ہیں۔ کذا فی التفسیر المنظری ہیں کے علاوہ اور بھی چند مسائل متنبہ ہو ہیں

آمام بنوی فرماتے ہیں :- وفیہ دلیل علی ان الاستمناء بالید حرام وھو قول العلماء۔ اس آیت کریمہ میں اس امر کی دلیل بھی موجود ہے کہ

استنماء بالید (جلت بازی) شرعاً حرام ہے اور یہی قول جمہور علماء کا ہے۔ حضرت
 ابن جریرؒ فرماتے ہیں:۔ سَأَلْتُ عَطَاءَ عَنْهُ فَقَالَ مَكْرُوهٌ سَمِعْتُ اَنْ قَوْمًا
 يَحْشَرُونَ وَاَيْدِيَهُمْ حَبَالِي فَاطْنِ اَنْهُمْ هُوَ لَاءٌ۔ میں نے حضرت عطاءؒ سے
 استنماء بالید کے باب میں مسئلہ دریافت کیا تو فرمایا۔ یہ ناپسندیدہ مکروہ فعل ہے میں نے
 سنا ہے کہ ایک گروہ قیامت میں اٹھایا جائیگا اس حال میں کہ ان کے ہاتھ حاملہ
 ہوں گے۔ اور میرا گمان ہے کہ وہ یہی لوگ ہیں۔ حضرت سعید بن جبیرؒ تابعی فرماتے
 ہیں:۔ عَذَابُ اللَّهِ اَمَةٌ كَانُوا يَعْبَثُونَ بِمَذَاقِهَا هُمُ۔ اللہ سبحانہ نے ایک
 امت کو اسی بنا پر عذاب میں مبتلا کیا کہ وہ اپنے اعضائے تناسل سے عبت بازی
 کرتے تھے۔“

وَالَّذِينَ هُمْ لَا يُؤْتُونَ هُمْ وَعَهْدُهُمْ رَاعُونَ ۝ وَالَّذِينَ هُمْ

بِشَهَادَتِهِمْ قَائِمُونَ ۝ وَالَّذِينَ هُمْ عَلَى صَلَاتِهِمْ يُحَافِظُونَ ۝

أُولَٰئِكَ فِي جَهَنَّمَ مُكْرَمُونَ ۝ اور جو لوگ کہ اپنی امانتوں اور اپنے قول کو

نباتے ہیں اور جو اپنی گواہیوں پر سیدھے ہیں اور جو اپنی نماز سے خبردار ہیں یہی

لوگ ہیں باغوں میں عزت سے۔“

امانت اور عہد کی نگہداشت | وَالَّذِينَ هُمْ لَا يُؤْتُونَ هُمْ وَعَهْدُهُمْ رَاعُونَ

70-32

70-33

70-34

70-35

(نیز متنی ہیں) وہ جو امانت دار اور اپنے قول و قرار میں پکے ہیں۔ امانت وہ جو ہر جس کا تحمل آسمانوں، زمین اور بڑے بڑے پہاڑوں سے ہو سکا۔ ایک ضعیف البنیان اور ظلم و جہول انسان ہی تھا جو اتنی رفیع الشان بلند و بالا مخلوقات کے مقابلہ میں اس کے تحمل کے لئے اپنے آپ کو پیش کیا۔ اور اس علومیت ہی کی بنا پر امانت الہی کے تفویض ہوئی۔ آیہ کریمہ انا عرضنا الامانة اس کی شاہد عدل ہے۔ اسی طرح عہد پر قائم رہنا کوئی معمولی بات نہیں۔ ایسی صفات عالیہ جس کی ذات میں ہوت ہوں وہ کچے دل والا جلد باز نہیں ہو سکتا۔

اکابر اولیاء کا ارشاد | قال بعض الکبار کل من اتصف بالامانة وکتم

الاسرار سمع کلام الموتی و عذابهم و نعيمهم كما سمعت البهائم عذاب القبور لحد النطق وسمع کلام اعضائه فی دار الدنيا۔ اکابر اولیاء اللہ کا ارشاد ہے کہ جس میں صفت امانت ہو اور راز دار بنا رہے وہ مرے ہوئے لوگوں کی باتیں ان کا عذاب و ثواب سب کچھ سن سکتا ہے، جیسا کہ چوپائے عذاب قبر کو سنتے ہیں محض اس بنا پر کہ وہ سب کچھ دیکھتے ہیں مگر بولتے نہیں۔ نیز وہ اپنے اعضا کی گفتگو اسی دنیا میں سن سکے گا۔

سیدھی سیدھی گواہی | وَالَّذِينَ هُمْ يَشْهَدُوا اَنَّهُمْ قَائِمُونَ۔ نیز جو لوگ

اپنی گواہیوں پر (راستی کے ساتھ) قائم ہیں۔ یعنی جس امر کے وہ گواہ ہیں پوری گواہی دیتے ہیں، نہ اس میں کسی قسم کی کمی کرتے اور نہ زیادتی، نیز کسی امر میں تغیر یا تبدیل سے کام نہیں لیتے۔ جس چیز کو جس حال میں دیکھا اور جو چیز جس طرح ان کے علم اطلاع میں ہے اس پر راستی اور مضبوطی کے ساتھ قائم ہیں۔ ادائے شہادت، یا جرح کے موقع پر ان کے قدم ڈگمگاتے جاتے جس قدر بھی اُلٹ پھیر کر ان کو راستی سے ہٹانے کی کوشش کی جائے اسی قدر مضبوطی اور پختگی سے سیدھی سیدھی شہادت دینگے ایسے اصحاب بھی کچے دل والے، جلد باز نہیں ہو سکتے۔

لِحَافِظُونَ کی تفسیر | وَالَّذِينَ هُمْ عَلَى صَلَاتِهِمْ يُحَافِظُونَ۔

نیز وہ لوگ جو اپنی نماز سے خبردار ہیں۔ اس مضمون کے آغاز پر ارشاد ہوا تھا۔
 اَلْمُصَلِّينَ الَّذِيْنَ هُمْ عَلَى صَلَاتِهِمْ دَائِمُونَ۔ کچے دل والے نا صبور اور
 نادبندوں سے مستثنیٰ ہیں، وہ نمازی جو اپنی نمازوں کے پابند ہیں۔ اور ہمیشہ
 اس کو وقت پر ادا کرتے رہتے ہیں۔ اور یہاں یہ بتانا منظور ہے کہ اس پابندی کے
 علاوہ ان کی نمازوں کا یہ حال ہے کہ اس کے شروط ارکان، واجبات اور سنن،
 و مستحبات کو نگاہ رکھتے اور کمزوریاں، مفادات وغیرہ سے بچتے رہتے ہیں۔
 خشوع و خضوع، حضور قلب، اور یہ تصور کہ وہ رب العلیین کے حضور میں کھڑے ہیں

اس کو دیکھ رہے ہیں۔ یا یہ کہ وہ ان کو دیکھ رہا ہے۔ یہ صفت جن کی نماز کی ہو ان کی نمازوں کا کیا پوچھنا۔ جبکہ نماز معراج المؤمنین اور مناجات ارباب العلیین ہے۔ اور حضور اکرم صلی اللہ علیہ وآلہ وسلم فرمایا کرتے تھے: جعلت قسرة عینی فی الصلاة۔ میری آنکھوں کی ٹھنڈک نماز میں رکھی گئی ہے تو نماز ہے بھی اس قابل کہ اس کی اس طرح حفاظت کی جائے۔

نماز کی اہمیت | بہر حال نا بصوری، نادہندگی، جلد بازی اور دل کی خامی سے مستثنیٰ رہنے والوں کا بیان نمازیوں ہی سے شروع ہوا تھا۔ اختتام بھی انھیں پر ہو رہا ہے۔ اس سے نماز کی اہمیت ظاہر ہوتی ہے۔ یہی وجہ تھی کہ حضرت رسالت پناہ صلوات اللہ وسلامہ علیہ جب اس اخلاقی پردہ فرما رہے تھے تو آخری کلمات جو زبان فیض ترجمان پر تھے وہ یہی تھے: الصلاة وما ملکت ایمانکم۔ نماز کا خیال رکھو اور باندی غلاموں پر شفقت کرو، الغرض یہاں آٹھ صفات بیان ہوئے ہیں اور اول و آخری نماز پر زور دیا گیا ہے۔ اس سے اندازہ کر لیا جائے کہ اللہ سبحانہ کے نزدیک نماز کا کیا درجہ ہے۔ اور حضرت شافع علیہ السلام کو اس سے کیا تعلق خاطر ہے؟
امت مہمومہ کی صفت انبیائے سابقین کے پاس | حضرت قتادہ فرماتے ہیں۔

ذکر لنا ان دانیال نعت امة محمد صلی اللہ علیہ وسلم فقال یصلون
 صلاةً لوصلاھا قوم نوح ما اغرقوا او عاد ما ارسلت علیھم الريح^۱
 او ثمود ما اخذتھم الصيحة قال قتادة فعلیکم بالصلاة فانھا خلقت
 من خلق المومنین حسن (عبد بن حمید ابن المنذر) ہم سے ذکر کیا گیا ہے کہ حضرت
 دانیال پیغمبرؑ نے حضور اکرم محمد مصطفیٰ صلی اللہ علیہ وآلہ وسلم کی امت کا وصف یہ
 بیان فرمایا کہ وہ لوگ نماز پڑھتے رہیں گے۔ اگر یہ نماز قوم نوح پڑھتی ہوتی تو
 وہ اس طرح غرق نہ کی جاتی، اور اگر قوم عاد اس کی پابند ہوتی تو ان پر لہندی
 مسلط نہ ہوتی، اور اگر قوم ثمود نمازی ہوتی تو زلزلے کے عذاب میں وہ گرفتار
 نہ ہوتی۔ اس کے بعد حضرت قتادہؓ نے مسلمانوں سے فرمایا۔ لہذا تم نماز کے پابند
 بنے رہو کیونکہ نماز کی عادت ایمان والوں کی ہیبت ہی اچھی عادت ہے۔

مذکورہ صفات والوں کا مقام | اُولَٰئِكَ فِي جَنَّاتٍ مُّكْرَمُونَ

ان صفات کے حاملین باغوں میں ہوں گے عزت سے۔ یعنی نماز پڑھنے والے
 پابندی کے ساتھ اور زکوٰۃ دینے والے متحقیق کو اور روز جزا پر یقین
 رکھنے والے ایسا یقین جو ان کو آمادہ عمل کرتا ہو اور اپنے رب کے عذاب سے
 ڈرتے رہنے والے اور اپنی شرم گاہوں کی حفاظت کرنے والے یعنی اللہ سبحانہ کے

حدود جو اس باب میں مقرر ہیں ان سے تجاوز نہ کرنے والے اور اپنے امانات اور عہد کو نگاہ رکھنے والے اور سیدھی یہ بھی شہادت دینے والے اور بحالت نماز اسکے آداب کی حفاظت کرنے والے یہ جملہ آٹھوں گروہ جنتوں میں عزت کیساتھ ہوں گے۔ ایسے اصحاب ”ہَلُوع“ کچے دل کے، جلد باز، نادہند نہیں ہو سکتے۔ بلکہ وہ اولوالعزم اور عالی ہمت لوگ ہیں۔ بالفاظ دیگر یوں کہہ سکتے ہیں کہ یہ صفات اختیار کئے جائیں تو فطری خامی اگر دفع نہ بھی ہو تو جلد بازی اور نا بصوری کے جذبات مانت پڑ جائیں گے اور اس کا ضرر پہنچنے نہ پائے گا۔ وہو المطلوب۔

فَمَالِ الَّذِينَ كَفَرُوا قِبَلَكَ مُهْطِعِينَ ۝ عَنِ الْيَمِينِ

وَعَنِ الشِّمَالِ غَرِيزِينَ ۝ أَيَطْمَعُ كُلُّ امْرِئٍ مِّنْهُمْ أَن يَدْخُلَ

جَنَّةَ نَعِيمٍ ۝ كَلَّا ۚ إِنَّا خَلَقْنَاهُمْ مِّمَّا يَخْلُمُونَ ۝ پھر کیا ہوا ہے

منکروں کو کہ آپ کی طرف دوڑے ہوئے آتے ہیں، دائیں سے اور بائیں سے

غول کے غول، کیا لالچ رکھا ہے ہر ایک شخص ان میں کا کہ وہ داخل کیا جائے گا

نعمت کے باغ میں، ہرگز نہیں، ہم نے ان کو بنایا ہے اس سے جبکہ وہ بھی جانتے ہیں۔

عزیم کی تفسیر | حضرت جابر بن سمرہ کہتے ہیں:۔ دخل علينا رسول الله

صلی اللہ علیہ وسلم المسجد ونحن حلق متفرقون فقال مالی اراکم

عزیم۔ (عبد بن حمید، مسلم، ابوداؤد، نسائی، ابن مردویہ) ہم مسجد نبوی میں اپنے اپنے

حلقے جدا جدا بنا کر بیٹھے ہوئے تھے کہ حضرت رسول اللہ صلی اللہ علیہ وآلہ وسلم تشریف

لائے اور فرمایا:۔ تم کو کیا ہو گیا کہ جدا جدا حلقے بنا کر الگ الگ بیٹھے ہو، یعنی یہ

جاہلیت کا طریقہ ہے، اہل ایمان کی عادت یہ ہونی چاہئے کہ ان کی ایک مجلس ہو اور

سب مل کر اس میں شریک رہیں۔

قرآن کے ساتھ کفار کا طرز عمل | حضور انور صلی اللہ علیہ وآلہ وسلم قرآن کریم کی

آیات سنایا کرتے تو پیشتر سے جو کفار مجلس مبارک میں موجود رہتے وہ قرآن کریم اور خود

70-36

70-37

70-38

70-39

حضرت رسول کریم علیہ التحیۃ والتسلیم کا مذاق اڑاتے۔ پھر داپنے بائیں طرف سے ہماگ جاتے۔ اور جو اس وقت پہلے سے نہ ہوتے تو آپ کی تقریر شروع ہوتے ہی داپنے بائیں دورے دورے آتے۔ پھر اس کا استہزار کرتے۔ نیز یہ کہ جنت کا بیان سن کر کہتے کہ اس کے مستحق تو ہم ہی ہیں۔ اللہ نے جب ہم کو یہاں آپ کے مقابلہ میں خوشحال رکھا ہے تو آخرت میں (اگر وہ حق ہے) تو ہم کو وہاں بھی آپ سے اچھی حالت میں رکھیکا اس کے جواب میں ارشاد ہو رہا ہے کہ ان کی جہالت اور احمقی قابل دید ہے کہ حصول جنت کا جو صحیح طریقہ ہے اس سے تو یہ بھاگتے رہتے ہیں۔ پھر اس وحشت اور نفرت کے باوجود یہ آرزو بھی ہے کہ نعمت والے باغوں میں داخل کئے جائیں۔ یہ خیال کیونکر درست ہو سکتا ہے؟ اللہ سبحانہ تو حکیم و عادل ہے۔ حکمت و عدالت کا اقتضاء یہ نہیں ہو سکتا کہ مومن اور کافر، مطیع اور عاصی، حق ماننے والا اور باغی، دونوں برابر ہو جائیں۔ ہم نے انسان کو جس چیز سے بنایا ہے یعنی سٹری ہوئی مٹی یا قطرہ آب سے جس سے گھن آتی ہے۔ حقیقت انسانی تو اسی قدر ہے۔

حصول قرب کا طریقہ | اب انسان کا فریضہ ہے کہ اگر وہ قرب الہی کا آرزو مند تو

اپنے آپ کو اس کے قابل بنائے۔ اسی پاک مقصد کی خاطر خدائے رؤف و رحیم نے اپنی فیاضی سے پیغمبروں کو مبعوث فرمایا اور ان پر کتابیں نازل کیں اور وہ طریقے بتلائے

جس سے اپنا قرب حاصل کیا جاسکتا ہے۔ اس بتائے ہوئے طریقے کو چھوڑ کر کوئی یہ چاہتا
 کہ اس کی گندگی دفع ہو یا قرب الہی یوں ہی حاصل ہو تو یہ خیال غامض ہے :۔
 ہر آنکہ تخم بدی کشت و شتم نیک داشت دماغ بیہودہ بخت و خیال باطلت
 حضور انور کی ایک تمثیل حضرت بشیر فرماتے ہیں :۔ قُلْ رَسُولُ اللَّهِ صَلَّى

عَلَيْهِ وَسَلَّمَ هَذِهِ الْآيَةُ... شَمُّ بَزْقٍ عَلَى كَفِّهِ وَوَضْعُ عَلَيْهَا اصْبَعِهِ
 وَقَالَ يَقُولُ اللَّهُ ابْنُ آدَمَ اِنِّي تَجْعَلُنِي وَقَدْ خَلَقْتُكَ مِنْ مِثْلِ هَذَا حَتَّى
 اِذَا سَوَّيْتُكَ وَعَدَلْتُكَ مَشِيَّتَ بَيْنَ بَرْدَيْنِ وَلِلَّاهِضِ مِنْكَ وَئِيدٌ
 فَجَمَعْتَ وَمَنْعْتَ حَتَّى اِذَا بَلَغْتَ التَّرَاقِي قُلْتَ اَتَصَدَّقُ وَاِنِّي اَوْ اَنْ
 الصَّدَقَةُ (بہتقی) حضرت رسول اللہ صلی اللہ علیہ وآلہ وسلم نے یہ آیہ کریمہ تلاوت
 فرمائی (جو ادپردہ کو روٹائی) پھر اپنی پھیلی انور پر لعاب مبارک لگایا اور انگشت پاک
 اس پر رکھ کر (اشارہ کر کے) فرمایا :۔ اللہ سبحانہ کا ارشاد ہو رہا ہے کہ اے
 ابن آدم ! تو مجھے کہاں عاجز کر سکتا ہے ؟ درحالیکہ میں نے تجھے اس جیسی چیز سے بنایا۔
 پھر تیرے جملہ اعضا و جوارح درست کئے پھر بھلا چنگا انسان بنا کر کھڑا کیا۔ اب تو
 دو چادریں زیب تن کر کے چلنے پھرنے لگا (لنگے زیر و علکے بالا) زمین میں اپنے
 خزانے دفن کرنے لگا۔ دولت جمع کرتا جاتا ہے پر کسی کو دیتا نہیں۔ تا آنکہ گدگدائی

جان رہ گئی (اور عالم آخرت تجھ پر کھل گیا) تو کہنے لگا کہ یہ تمام دولت خیرات کر دیتا ہوں اب خیرات کا کونسا موقع رہ گیا ہے؟

خیر میں تاخیر نہیں مطلب یہ ہے کہ خیرات کرنا ہو یا عمل صالح کرنا ہو ایمان

لانا ہو یا آخرت کا خیال کرنا ہو اس کا وقت آج ہی ہے بلکہ اب اور بھی۔ اس کے بعد کیا ہونے والا ہے اس کی خبر نہیں۔ اگر اس موقع کو جو حاصل ہے غفلت میں گزرا دیگا اور وقت اخیر آن پہنچا تو حسرت و ندامت ہی رہیگی۔ لہذا آخرت کیلئے جو کچھ کرنا ہے اس کو کر گزرو تا کوئی پچتا واز رہے۔ یہ تو خیرات کا ارادہ رکھنے والوں کا حال ہوا۔ رہا وہ جو آخرت ہی کا منکر ہے اس کا کیا خیر ہوگا سمجھ لیجئے۔

فَلَا أَقْسَمُ بِرَبِّ الْمَشْرِقِ وَالْمَغْرِبِ إِنَّا لَقَدِرُونَ ۝ عَلَيَّ

أَنْ تَبْدِلَ خَيْرًا مِّنْهُمْ وَمَا نَحْنُ بِمَسْبُوقِينَ ۝ میں میں قسم کھاتا ہوں

مشرقوں اور مغربوں کے مالک کی تحقیق ہم قادر ہیں کہ بدل کر لے آئیں ان سے بہتر اور ہمارے قابو سے نکل نہ جائیں گے۔

علہ حضرت ابن عباسؓ فرماتے ہیں:۔۔۔ للشمس كل يوم مطلع فیه ومغرب تغرب فیه غیر مطلعها بالامس وغیر مغربها بالامس (سعید بن منصور عبد بن حمید)

ماضی حال کی تبدیلی سے | یعنی جب یہ معلوم ہو چکا کہ انسان مٹی اور پانی سے
استقبال کی تبدیلی پر استدلال بنایا گیا ہے جس کو مختلف اشکال میں تبدیل کیا

جاتا تو رب المشارق والمغرب کی قسم ہے (جو ہر روز آفتاب کو ایک نئے مشرق سے
نکالتا اور نئے نقطہ مغرب میں اس کو غروب کرتا رہتا ہے) ہم اس پر بھی قادر ہیں کہ
(اگر مکہ والے آپ کا ساتھ دینے کے لئے تیار نہیں ہیں تو آپ کی رفاقت کے لئے)
ان کو بدل کر ان سے اچھے لوگوں کو لائیں اور ایسا کرنے میں ہم پیچھے نہیں رہ جائیں گے
چنانچہ ایسا ہی ہوا کہ جب آپ مکہ سے ہجرت کر کے اپنے رفقاء ہنابرجین کے ساتھ
مدینہ منورہ تشریف لائے تو انصار نے آپ کا ساتھ دیا۔ اور ہر موقع پر داتے دے
قدحے، سخیے، آپ کی اعانت اور نصرت، صدق دل سے کرنے کے علاوہ ہر معرکہ اور
میدان کارزار میں اپنی اور اپنی آل و اولاد کے جان کی بازی لگادی نیز مہ العمر

(بقیہ حاشیہ صفحہ گزشتہ) ابن المنذر ابن جریر ابن ابی حاتم) آفتاب کا روزانہ ایک نیا مقام طلوع
جس میں وہ طلوع کرتا ہے اور ایک نیا مغرب ہے جس میں وہ غروب ہوتا ہے۔ آج کا مطلع کل نہ تھا
اور آج کا مغرب بھی کل نہ تھا۔

یا ہر ستارے کا نقطہ طلوع و غروب مراد ہے جو ایک دوسرے سے جدا ہے۔

اس لئے مشارق و مغارب بضم جمع ارشاد ہوا۔

آپ پر اور آپ کے لائے ہوئے دین اسلام پر پروانہ و از شار ہوتے رہے۔ رضی اللہ تعالیٰ عنہم وارضاهم عنا۔ آمین۔ اسی طرح ہم ان کو دوبارہ بھی پیدا کر سکتے ہیں۔

فَذَرَهُمْ يَخْضِبُونَ وَيُلْبَعُونَ حَتَّى يَلْقُوا يَوْمَهُمُ الَّذِي

70-42

70-41

70-43

70-44

يُوعَدُونَ ۝ يَوْمَ يَخْرُجُونَ مِنَ الْأَجْدَاثِ سِرَاعًا كَأَنَّهُمْ إِلَى

نَضِيبٍ يَخْرُجُونَ ۝ خَاشِعَةً أَبْصَارُهُمْ تَرَاهُمْ ذَلَّةً أُنْزِلَتْ

الْيَوْمَ الَّذِي كَانُوا يُوعَدُونَ ۝ بس چھوڑ دیجئے ان کو کہ باتیں بناتے اور

۲

کھیلنے رہیں یہاں تک کہ پالیں اس دن کو جس کا ان سے وعدہ ہے جس دن نکل

یڑیں گے قبروں سے دوڑتے ہوئے تیزی سے جیسے کسی نشانی پر دوڑے جاتے ہیں۔

جھکی ہوئی ان کی آنکھیں چڑھی آتی ہوگی ان پر ذلت یہ ہے وہ دن جس کا ان سے

وعدہ کیا جاتا رہا ہے۔

نکموں سے اعراض | انسان کام کے لئے پیدا کیا گیا ہے اور دین اسلام علیٰ نبی

مگر کفار مکہ کام سے جی چرا کر نکمے بن رہنا چاہتے تھے۔ نکما انسان کام تو نہیں کرتا بلکہ

باتیں بناتے رہتا ہے۔ اس لئے ارشاد ہو رہا ہے کہ ان نکموں کو اپنے حال پر چھوڑ

دیجئے کہ وہ کام چھوڑ کر صرف باتیں بناتے رہیں۔ اور دنیا کے لہو و لعب میں مبتلا ہو کر

اپنی عمر عزیزوں ہی گنوائیں۔ قیامت کا دن جس کی یاد دہانی بار بار کیجاتی رہی ہے

اپنے وقت مقرر پر آریگا۔ یہ وہی دن ہوگا جب تمام لوگ اپنی قبروں سے نکل کر
 بیت المقدس میں جمع ہوں گے جہاں حضرت اسرافیل علیہ السلام مقام صخرہ پر کھڑے ہو
 صور پھونکیں گے۔ اور سب لوگ اس آواز کی سمت تیزی سے دوڑتے چلیں گے جیسے
 کوئی فوج اپنے علم کے نیچے اکٹھی ہو جاتی ہے۔ یا جیسے بت پرست صبح اٹھتے ہی اپنے
 بتوں کے پاس پہنچنے کے لئے تیزی دکھاتے اور ایک دوسرے پر سبقت لیجانا چاہتے
 ہیں۔ یا کوئی شکاری جال بچھا کر دور کھڑا ہوا اس کو دیکھتا رہتا ہے۔ اس نے
 دیکھا کہ شکار اس میں پھنس گیا ہے تو وہ تیزی سے اس کی طرف دوڑتا ہے تاکہ شکار
 کہیں بھاگ نہ جائے۔ ٹھیک اسی طرح سب لوگ قیامت کے دن قبروں سے نکل کر
 صور کی آواز کی طرف دوڑے جائیں گے۔ مگر کافر جو قیامت کے منکر تھے اب اس کو
 برحق دیکھ کر ذلت کے ساتھ شرمندگی سے سر ہٹا کر افسانہ خیزانہاں پہنچیں گے۔

یوم الکافرین و یوم المؤمنین | ارشاد ہوتا ہے کہ یہی تو ان سب کا دن ہے
 جس کا وعدہ ان سے دیا جاتا تھا یہ یوم الکافرین ہے۔ کافر جو اس دن کے منکر
 تھے جب اپنی قبروں سے اٹھائے جائیں گے تو وہ صور کی آواز پر دوڑیں گے مگر ان پر
 چھائی ہوئی ہوگی اور مار شرم و حسرت کی گرزین چھکی ہوگی۔ یہاں ہی بیان ہے کہ فقیر عرض کرتا ہے کہ
 یہ یوم المؤمنین بھی ہے کیونکہ مومن جو اس دن کو مانتا تھا وہ بھی دوڑ دیکھا اس لئے کہ

اللہ سبحانہ نے اپنے رسول صلی اللہ علیہ وآلہ وسلم کے ذریعہ اہل ایمان سے جو جو وعدے کئے تھے آج ان کے ایقار کا وقت آچکا ہے۔ مومن کو ندامت اور شرمندگی نہ ہوگی لیکن اس امر کی حسرت رہیگی کہ اس نے ایمان کے ساتھ جو عمل صلح کیا تھا اس کی جزایہ نعیم مقیم ہے۔ اگر اس سے زیادہ عمل کرتا ہوتا تو اس سے زیادہ اجر و ثواب کا مستحق قرار پاتا۔ مگر اس وقت عمل کا کوئی موقع نہیں۔ فاعتبر یا اولی الابصار۔ الحمد للہ والمنہ کہ سورہ معارج کی تفسیر ختم ہوئی۔ وصلى الله على سيدنا ومولانا محمد وعلى آله واصحابه اجمعين۔

۱۹ ذیقعدہ ۱۳۷۷ھ۔ دو شنبہ